

# ملت کا تحفظ، تحریکِ نفاذِ شریعت

## اور غلہ اسلام

لائحہ عمل، اور قومی و ملی منشور

مولانا سید ابوالحسن علی ندوی صاحب

درج ذیل مقالہ داعی کبیر مولانا سید ابوالحسن علی ندوی کا حیدرآباد کی دینی تعلیمی اور دعوتی کانفرنس منعقدہ ۷ مارچ ۸۷ء کا افتتاحی خطبہ ہے جس سے اہل ہند کی طرح مسلمانانِ عالم کے لئے بھی غور و فکر کی منزل اور سمت سفر متعین کرنے میں فکر و عمل کے نشانِ راہ واضح ہو جاتے ہیں۔ یہ مقالہ مفکرین و قائدینِ ملت قومی کارکنوں اور عام مسلمانوں کے مطالعہ غور و فکر کے لئے ایک ملی منشور اور میثاق کی حیثیت رکھتا ہے خدا کرے کہ یہاں کے اربابِ حل و عقد بھی اس سے پوری طرح مستفید ہو سکیں۔

ادارہ

## بِسْمِ اللّٰهِ الرَّحْمٰنِ الرَّحِیْمِ ط

حضرات! میں آپ کی عزت افزائی کا شکر گزار ہوں کہ آپ نے اس اہم اجلاس کے افتتاح کے لئے میرا انتخاب فرمایا۔ ایک حقیقت پسند انسان کے لئے جو اپنی حقیقت سے نا آشنا اور کسی قریب نفس میں مبتلا نہیں ہے۔ ان مواقع کی قدر و قیمت صرف اتنی ہی ہے۔ کہ ان کے ذریعہ اس کو اپنے دل کی بات کہنے اور اپنے مطالعہ و تجربات کے نتائج کے اظہار کا ایک ایسی فضا میں موقعہ ملتا ہے جس میں اس کی بات صبر و سکون اور اکثر اوقات ذوق و اشتیاق کے ساتھ سنی جاتی ہے۔ مجھے امید کرنی چاہیے کہ یہ پیش کش آپ کی طرف سے کوئی رسمی اعزاز نہیں ہے بلکہ ایک اعتماد کا اظہار ہے۔ ہر چیز کی ابتداء بڑی نازک اور اہم ہوتی ہے۔ اور اس کا اثر اس کے پورے سلسلہ پر پڑتا ہے خدا مجھے اس اعتماد و ذمہ داری کا اہل ثابت فرمائے۔

بزرگو اور عزیزو! اللہ تعالیٰ نے ہمارے اور آپ کے لئے جس ماحول اور جن حالات کا انتخاب فرمایا ہے اور اپنے علم و حکمت اور اپنے ارادہ و اختیار کی بنیاد پر انتخاب فرمایا ہے وہ بہت اہم اور بہت نازک ہے۔ واقعہ تو یہ ہے کہ یہ ماحول، یہ حالات، یہ سر زمین اور یہ عہد تو کسی بڑے مجدد کا طالب تھا۔ میں تاریخ اصلاح و تجدید کے نہ صرف طالب علم بلکہ ایک متحرک مصنف کی حیثیت سے آپ سے کہتا ہوں کہ جو عہد اور جو

ماحول ہم آپ کو ملا ہے جن مسائل سے ہمارا آپ کا واسطہ ہے جن خطرات، جن اندیشوں اور جن چیلنجوں کا ہمیں سامنا کرنا ہے۔ اور اس زمانہ کے جن سختی لیکن بے رحم اشاروں کو سمجھنا ہے۔ وہ کسی بڑے مجدد کے کسی صاحبِ عزیمت، صاحبِ حکمت اور مویدِ من اللہ کے طالب ہیں اس میں ذرا مبالغہ نہیں کہ یہ دور حضرت مجدد الف ثانیؒ کے شایانِ شان تھا۔ حکیم الاسلام حضرت شاہ ولی اللہ کی بختِ رازِ قابلیت اور مجددانہ عزیمت کے شایانِ شان تھا۔ یا شہیدین جلیلیں، حضرت سید احمد شہیدؒ اور شاہ اسماعیل شہیدؒ کی حمیت و عزیمت اور بلند نظری و بلند سوچ کے شایانِ شان تھا۔ لیکن یہ دور، یہ مسائل اور یہ مشکلات ہمارے لئے منتخب کیئے گئے۔

ذالک تقدیر العزیز العلیہ

لیکن ایک اچھے محنتی طالب علم کو اگر امتحان میں کوئی مشکل پرچہ ملے تو اگر اس نے محنت کی ہے اس میں صلاحیت ہے اور اس نے اپنی حیثیت اور صلاحیت کے مطابق تیاری کی ہے۔ تو اس کی شان یہ ہے کہ اس پر شکوہ نہ کرے بلکہ شکر ادا کرے۔ کہ وہ اس پرچہ کے قابل سمجھا گیا ہے۔ اللہ تعالیٰ کو کوئی مشورہ نہیں دے سکتا۔

واللہ غالب علیٰ أمرہ

وہ جو کچھ فیصلہ کرتا ہے وہ اس کی قدرت کا بھی مظہر ہوتا ہے۔ اس کی حکمت کا بھی۔ اور اگر میں یہ کہوں کہ اس کی رحمت کا بھی مظہر ہوتا ہے تو

حضرات! جہاں تک کسی ملک میں مسلمانوں کے رہنے، وہاں ان کی حیثیت اور ان کے فرائض منصبی کا سوال ہے۔ تو تاریخ اسلام کے طویل سلسلہ اور فقہ اسلامی کے وسیع ذخیرہ میں اس کے دونوں ملتے ہیں۔ پہلا نمونہ یہ ہے کہ مسلمان ساکنانہ حیثیت میں ہوں۔ اور ملک اسلامی حکومت کے زیرِ اقتدار ہو جیسا کہ خلافتِ راشدہ کے بعد رومی و ایرانی شہنشاہیاں اور ان کے ممالک مسلمانوں کے زیرِ نگیں آئے۔ اور مسلمان بجزیرۃ العرب سے لے کر کشمیر تک پھیل گئے۔ انہوں نے افریقہ کی پوری شمال مغربی پٹی فتح کر لی۔ اور اس سے آگے سمندر کو عبور کر کے یورپ کے اسپین پر قابض ہو گئے۔ اس حیثیت کے متعلق صریح احکام ہیں۔ قرآن مجید کے اشارات ہیں۔ ہدایا ہیں۔ صحابہ کرام کا طرزِ عمل ہے یہ عقل سلیم کا فیصلہ ہے کہ ایسے موقع پر مسلمانوں کا منصب کیا ہے مسلمانوں کو کیا کرنا چاہیے۔ ان کے داعیوں و مصلحین کی کیا ذمہ داریاں ہیں۔ ان کے علماء فقہاء اور متذہبن کو مسائل کس ڈھنگ سے سمجھانے چاہئیں؟ اور ان کے مصنفین و مؤلفین و مفکرین کا طرزِ عمل ان کا طرزِ فکر اور اسلوب کیا ہونا چاہیے۔ یہ بات واضح ہے اور اس کے لئے پورا تاریخی ریکارڈ موجود ہے۔

دوسری شکل یہ ہے کہ مسلمان کسی جگہ مختصر و محدود اقلیت میں ہوں وہ اس ملک کے حالات پر مطلقاً اثر انداز نہ ہو سکتے ہوں۔ ان کا ملک کے نظم و نسق میں کوئی حصہ نہ ہو وہ خالص محکومانہ زندگی گزار رہے ہوں اس کے لئے بھی کتابوں میں فقہ و شریعت کے احکام موجود ہیں۔

بعید نہیں۔ اس کے اس فیصلہ میں دکھ اس نے ہم ناتواؤں کو ایسے عہد اور ایسی سرزمین کے لئے انتخاب کیا اس کی قدرت کا ظہور بھی ہے اس کی حکمت کا بھی ہے۔ اور میں یہ یقین رکھتا ہوں کہ اس کی رحمت کا بھی ظہور ہے۔ حدیث میں بھی آتا ہے کہ آنحضرت صلی اللہ علیہ وسلم نے صحابہ کو مخاطب کرتے ہوئے فرمایا کہ آخر زمانہ ایسا ہوگا کہ تم جو کہہ رہے ہو اس کا عشرہ عشر بھی اگر کوئی انجام دے گا تو اس کی نجات ہو جائے گی۔

واقعہ یہ ہے کہ اگر ہم اس عہد سعادت میں ہوتے اور اس زمانہ میں کوئی عمل کرتے تو اس عمل کی اس زمانہ میں کوئی بڑی اہمیت اور نمایاں حقیقت نہ ہوتی۔ قیمتیں اپنے حالات اور اپنے ماحول کے لحاظ سے گھٹتی بڑھتی ہیں۔ بے موسم کا پھل بڑی قیمت میں بکتا ہے۔ لیکن موسم کا پھل کوڑیوں کے مول بکتا ہے۔ آپ کو معلوم ہے کہ جب کسی بڑے محلہ کے موقر پر دفاع کرنے والوں کے قدم اکھڑ رہے ہوں اور جب سارے شکر کے آثار ہوں اس وقت کوئی کمزور سپاہی، کوئی سن رسیدہ، کوئی بیمار مسلمان قدم جمائے کھڑا رہے تو اس کو جو اجر ملے گا غلبہ و فتح کے وقت بڑے شہسوار اور شہ زور کو نہیں ملے گا تو کیا عجب کہ اللہ تعالیٰ نے ہماری کمزوری، ہماری بے بضاعتی کے باوجود ہم کو جو ایسے پر آشوب دور کے لئے منتخب فرمایا۔ یہ اس کی رحمت کا کرشمہ ہو اس نے ہمیں ایک ایسا زمانہ دیا ہے کہ اس کے اندر تھوڑا کرنا اللہ تعالیٰ کے یہاں بہت شمار ہوگا۔

لیکن ہندوستان میں ہماری نوعیت اس وقت دونوں سے مختلف ہے اور وہ بڑی فکر انگیز، اجتہاد طلب، اعلیٰ ذہانت، حقیقت پسندی اور سخت جذبہ کی طالب ہے اور اس سے بڑی ذمہ داریاں عائد ہوتی ہیں۔ یہاں ہم اقلیت میں تو ضرور ہیں لیکن وہ اتنی بڑی اقلیت ہے کہ اکثریت کے بعد اس کا دوسرا نمبر ہے اور اس کو اقلیت کہنا بھی صحیح نہیں۔ بلکہ اس کو "ملت" کہنا چاہیے ہم یہاں کم سے کم پندرہ کروڑ کی تعداد میں ہیں۔ بہت سی خالص اسلامی سلطنتوں میں مسلمان اتنی بڑی تعداد میں نہیں ہیں۔ کوئی اسلامی ملک ۳۰ لاکھ کا ہے کوئی ۴، ۵۰ لاکھ کا ہے۔ کوئی دو کروڑ ہے۔ کوئی ۴، ۵ کروڑ تک کا ہے۔ انڈونیشیا میں مسلمانوں کی سب سے بڑی تعداد ہے وہ بھی تیرہ ساڑھے تیرہ کروڑ سے زیادہ نہیں ہے لیکن ہم یہاں پندرہ کروڑ یا اس سے بھی زائد ہیں۔

دوسری بات یہ ہے کہ یہ ملک جمہوری ہے اس ملک کی سیاست میں ہمارا حصہ ہے اس ملک کی قانون سازی میں ہمارا حصہ ہے۔ ہمارے یہاں پورا موقعہ ہے کہ ہم ملک کے انتظامیہ کو نہ صرف یہ کہ متاثر کریں بلکہ اس کو نئی شکل دینے اور ملک کو بہتر سے بہتر انتظامیہ مہیا کرنے میں مدد و معاون بلکہ بعض اوقات فیصلہ کن ثابت ہوں۔ ہم پاسنگ کا بھی کام کر سکتے ہیں اور اس ملک میں قانون سازی ہم کو نظر انداز کر کے نہیں کی جاسکتی۔ اگر مسلمان اپنے شہری حقوق کا صحیح برأت مندانہ و آزادانہ استعمال کریں تو الیوان قانون ساز (پارلیمنٹ) اور حکومت کرنے والی پارٹی کسی طرح مسلمانوں کو نظر انداز نہیں کر سکتی۔ وہ مسلمانوں سے مستغنی نہیں رہ سکتی۔ اور مسلمان چاہیں تو

اس پر انقلاب انگیز اثر ڈال سکتے ہیں اور اس کی ہیئت کذائی بدل سکتے ہیں۔ اس کے ساتھ یہ بات بھی ہے کہ اس ملک میں ہم تنہا وہ "ملت ہیں جو خدا کا واضح پیغام رکھتی ہے جو آخری آسمانی محفوظ کتاب کی حامل ہے۔ سیرت نبوی کی دولت اس کے پاس ہے۔ نوع انسانی کے لئے رحمت و ہدایت کا عظیم سرمایہ، اسوۂ نبوی، حیات صحابہؓ اور مثالی و میاری انسانوں کے کردار و عمل کا عظیم ذخیرہ (ریکارڈ) موجود و محفوظ ہے۔ وہ اس سیرت و طرز زندگی کا عملی مظاہرہ کر سکتے ہیں۔ اور بھٹکتی ہوئی انسانیت کی ہدایت کا فریضہ انجام دے سکتے ہیں۔ یہ وہ ملت ہے جس کے پاس ہر عہد میں کسی ڈوبتے ہوئے معاشرہ، کسی بھگتے ہوئے چراغ کو کسی برباد ہوتے ہوئے ملک کو۔ کسی رو بہ زوال نہیں بلکہ جاں بلب ملک یا معاشرہ کو بچا لینے والا پیغام رہا ہے اس نے پہلی صدی ہجری (ساتویں اور آٹھویں صدی عیسوی) میں رومی، ایرانی اور وسط ایشیا کے برسر اقتدار ترکستانی معاشرہ کو (جو زیادہ دنوں تک باقی رہنے اور قیادت کرنے کی صلاحیت کھو چکا تھا۔ اور جس کی ظاہری چمک و دمک اور فزہبی صحت و توانائی کا نتیجہ تھی بلکہ وہ ایک غیر طبعی فزہبی متورم جسم کی علامت تھی) اور ساتویں آٹھویں صدی ہجری میں نیم وحشی اور خون آشام چینی و ترکی نسل کی تاتاری قوم ایک نیا دین و عقیدہ، مقصد زندگی، روحانیت، ترقی یافتہ تہذیب و ثقافت، جامع و مکمل، معاشرتی، تمدنی اور انتظامی قانون اور نوہلو علم و آداب دے کر ایک نئی زندگی کی نئی قسط عطا کر دی۔ اور اپنی کی ایک شاخ عثمانی ترکوں کو جنہوں نے ساتویں صدی ہجری میں اسلام مقبول

کیا۔ اور اسلام لاتے ہی ان میں بیداری، نئی زندگی اور جوصلہ مندی پیدا ہوئی  
ایشیائے کوچک اور یورپ میں ایک بڑی سلطنت (سلطنت عثمانیہ) کا بانی بنا  
دیا۔ جس نے کچھ عرصہ کے بعد خلافت اسلامی کی ذمہ داری بھی سنبھال لی۔ اور  
عرصہ شریفین و مقامات مقدسہ کی محافظ و پاسبان اور شوکت و عظمت اسلامی  
کا نشان بن گئی۔

یہ وہ ملت ہے جو ڈوبتے ہوئے سفینہ کو ساحل تک پہنچا سکتی ہے۔ اور  
کسی گرتے ہوئے معاشرہ کو جو زمین میں بالکل دھنس رہا اور دلدل میں پھنس  
رہا ہے اور جو خودکشی و خودسوزی پر آمادہ ہے بچا سکتی ہے۔ اس لئے کہ اس  
کے پاس وہ کتاب الہی ہے اس کے پاس وہ اسوہ نبویؐ ہے۔ اس کے  
پاس وہ ایمان موجود ہے۔ جو اس کو خالص دولت پرست، طاقت پرست  
اقتدار پرست اور مادہ پرست بننے سے روکتا ہے یہ تنہا وہ ملت ہے  
جس کو اس زندگی کے بعد دوسری زندگی کا یقین ہے اس پر پختگی کے چاہے  
کیسے اور کتنے ہی دبیر پڑے پڑیں۔ اس پر خود فراموشی کے کتنے شدید  
دورے پڑیں۔ اس کے دلوں کے اندر اس کے اندر اس بات کا شعور  
باقی ہے کہ اس کو خدا کے سامنے جانا ہے۔ اللہ کے رسولؐ کو منہ دکھانا ہے  
اور اپنی زندگی کا حساب پیش کرنا ہے۔ وہاں نہ عزت کام آئے گی۔ نہ دولت  
نہ طاقت کام آئے گی۔ احساس فرض، سچی عبودیت اور بے لوث خدمت  
خلق کام آئے گی اور ایمان اور عمل صالح کام آئے گا۔

میرے محدود مطالعہ میں اس ملت کی حیات اور اس کے طویل سفرِ

تجربوں میں یہ بالکل انوکھی مثال ہے کہ ہم ایک ایسے ملک میں رہتے ہیں۔ ہم عظیم ترین اقلیت میں ہیں۔ یہ اتنی بڑی اقلیت ہے کہ اگر وہ اپنی امتیازی صلاحیت کا ثبوت دے، اکثریت سے زیادہ محنت سے کام کرے اور اپنی اہلیت و افادیت اپنے خلوص و صداقت کا مظاہرہ کرے تو وہ قیادت کا مقام بھی حاصل کر سکتی ہے۔ اور اگر یہ نہیں تو کم از کم ملک کا رُخ تبدیل کر سکتی ہے اور صاحبِ اقتدار جماعت کو اپنی ضرورت و افادیت تسلیم کرنے پر مجبور کر سکتی ہے۔ پھر اس کے ساتھ اس میں تحقیقی زندگی کی وہ رُمق باقی ہے۔ (میں اس کو زندگی کی رُمق ہی کہوں گا) جو دنیا کی اکثر ملتیں کھو چکی ہیں روحانی حیثیت سے، ایمانی حیثیت سے، اور اقتسابِ نفس کے لحاظ سے وہ ملتیں، اس آفری اخلاقی شعور اور ضمیر کی زندگی و بیداری سے محروم ہو چکی ہیں۔ جس کو زندگی کی رُمق کہا جاتا چاہیے۔ یہ ملت اپنی ساری کمزوریوں کے ساتھ اس رُمق کی محافظ ہے۔

ایسی حالت میں اس ملت کے علما کی علومِ دینیہ کے اہل نظر و اہل فکر ماہرین کی ملت کے بے لوث و بالغ نظر قائدین کی، اس ملک اس عہد اور اس ماحول میں ذمہ داری اتنی عظیم اور عظیم ہونے کے ساتھ اتنی نازک اور اتنی پیچیدہ ہے کہ اس کا تصور اس سے پہلے کسی ملک میں کرنا مشکل تھا۔ پندرہ گروڈ کی تعداد میں مسلمان ایک ایسے ملک میں موجود ہیں۔ جو لڑخہ خیسر مصائب اور ہوشربا مسائل سے دوچار ہے۔ جہاں عرصہ سے انسان سازی کا۔ اخلاق و کردار کے بندنے اور ان کو توانائی بخشنے کا، دولت کی کشش اور

مادیت کے سحر کا مقابلہ کرنے والی اخلاقی و روحانی طاقت پیدا کرنے کا کارخانہ بند ہو چکا ہے۔ اس کے جو بھی اسباب ہوں (ان اسباب کی اس مختصر مقالہ میں تشریح نہیں ہو سکتی) یہ واقعہ ہے کہ ہندوستان کا معاشرہ ایک اخلاقی بحران میں مبتلا ہے جس کے آثار و نشانات قومی زندگی کے ہر شعبہ میں نمایاں ہیں۔

ایسی حالت میں ایک ملت یہاں رہتی ہے جو ۱۵ کروڑ کی تعداد میں بتائی جاتی ہے وہ اپنے پاس اللہ کی کتاب صحیفہ آسمانی رکھتی ہے سنت نبوی ﷺ اور محفوظ طریقہ پر اس کے پاس ہے فقہ اسلامی کا اتنا بڑا ذخیرہ ہے جو زندگی کے تمام احکام (عبادات سے لے کر معاملات و سیاست، تمدن و اخلاق و اجتماع کے آداب تک) پر مشتمل ہے جس کی مثال دنیا کی کسی قوم میں نہیں پائی جاتی۔ فقہ کا بتنا بڑا کام اعمال اور انسانی زندگی کے تنوعات کا ثواب و عذاب کے عقیدہ اور ایمان سے اور انسانی حرکات و اعمال کا حلال و حرام، جائز و ناجائز کے تصور سے جو ربط ہے اس ربط کی تفسیر و تشریح کرنے کے سلسلہ میں جو محنت اسلام کی تاریخ میں ہوئی ہے۔ اس کی کوئی مثال مجھے معلوم نہیں اور اس کی کوئی نظیر گذشتہ تاریخ میں نہیں ملتی۔

حضرات! ہم ایک ایسے ملک میں جہاں اگرچہ ہم اصطلاحی طور پر اقلیت میں ہیں۔ لیکن حقیقت میں پوری قوم، میں پوری ملت ہیں۔ اس کے ساتھ ایک تاریخ ہے۔ ہندوستان میں آٹھ سو برس تک اس نے حکومت کی ہے۔ اس ملک کو بنایا ہے سنوارا ہے۔ ملک کا نام دنیا میں

روشن کیا ہے۔ اس نے ملک کو وہ چیز دی جس سے وہ عرصہ سے محروم ہو چکا تھا۔ اس میں پہلی مرتبہ سیاسی و انتظامی وحدت پیدا کی۔ اس کو مساوات و اتحوت انسانی کا پیغام دیا اور ہندوستان کو جو ٹکڑوں میں بٹا ہوا تھا۔ ایک طویل و وسیع، مضبوط و مستحکم تو انا وصحت مند انتظامیہ اور وسیع مرکزی حکومت عطا کی۔

اس کے بعد سب سے بڑی بات یہ ہے کہ ہم آخری امت ہیں۔ ہم حال قرآن میں ہم داعی الی اللہ ہیں۔ ہم محتسب کائنات ہیں۔ اقبال نے ابلیس کی زبان سے یہ حقیقت ادا کرائی ہے۔ اس کے سامنے اس کی مجلس شوریٰ میں مختلف قوموں کے بارے میں کہا گیا اور مختلف خطروں کی نشاندہی کی گئی۔ اس کی مجلس کے ارکان نے کہا ہمارے نظام اور کام کو اشتراکیت سے خطرہ ہے۔ جمہوریت سے خطرہ ہے، ملوکیت سے خطرہ ہے جمہوریت سے خطرہ ہے کسی نے کہا کہ

فتنہ فردا کی ہیبت کا یہ عالم ہے کہ آج  
سیرے آقا وہ جہاں زیرِ زبر پہنے کو ہے  
کاپٹے ہیں کو ہمارے و مرغزار و بچے بار  
جس جہاں کا ہے فقط تیری سیات پر مدار  
ابلیس نے ان تمام خطروں کو کوئی اہمیت نہیں دی اس کے برخلاف اس نے کہا ہے

ہر نفس ڈرتا ہوں اس امت کی بیداری سے میں  
ہے حقیقت جس کے دین کی احتساب کائنات

اس نے کہا۔

چھ اگر مجھ کو نظر کوئی تو اس اُمت سے ہے  
جس کے خاکستر میں ہے اب تک شرارِ آرزو  
خالِ خال اس قوم میں اب تک نظر آتے ہیں وہ  
کرتے ہیں اشکِ سحر گاہی سے جو ظالم و ضو

مسلمان قوم کا یہ امتیاز اور اس ملک کا جمہوری نظام، پھر مسلمانوں کی  
اتنی بڑی آبادی، یہ ساری باتیں مواقعِ فراہم کرتی ہیں کہ ہم یہاں کے نظم و نسق  
پر اثر انداز ہوں۔ یہاں قانون بنانے میں ہمارا حصہ ہو سکتا ہے پھر اس ملک  
کے جمہوری ہونے کی وجہ سے اس ملک کی قیادت کا منصب بھی حاصل کر سکتے  
ہیں۔ اگر ہم اپنے کو اخلاقی طور پر، باطنی طور پر، ذہنی طور پر اور عملی طور پر بھی ممتاز  
خالق ثابت کر دیں تو اس ملک کی قیادت کے ہم طالب نہیں ہوں گے، ملک  
کی قیادت خود ہماری طالب ہوگی۔ ہمیں سورج کا چراغ لے کر ڈھونڈنے  
گی۔ یہاں کی خاک کے ذرہ ذرہ، درخت کے پتہ پتہ سے آواز آئیگی اس ملک کو بچانے  
والے کہاں ہیں۔ آئیں اور اس ملک کو بچائیں۔ آپ کی یہ حیثیت نہیں ہے  
کہ آپ کو کچھ آسانیاں چاہئیں۔ آپ ملک کے نجات دہندہ ہیں۔ آپ  
اس ملک کی آخری امید ہیں۔ اس ملک کے باشندوں کو باہم عدل کا پیغام  
دیں، عقلِ سلیم کا پیغام دیں۔ خدا ترسی اور انسان دوستی کا پیغام دیں اور  
اس میں اس کا لحاظ رکھیں کہ ہمارا وہ پیغام اسلامی عقیدہ اور ایمانی جذبہ کے  
ساتھ مربوط اور بڑا ہوا ہو۔ یہاں تک کہ ذہین لوگ جن کو اللہ تعالیٰ نے

خاص طرح کی قوت شاملہ عطا فرمائی ہے (جو معنویات میں بھی اسی طرح کام کرتی ہے جیسے مادیت و جسمانیات میں) اس عمومی انسانی دعوت میں ہمارے ایمان کی خوشبو اور مہک پائیں۔ وہ یہ محسوس کریں کہ یہ خود غرضی کا پیغام نہیں۔ نفسیات کا پیغام نہیں۔ اس کے پیچھے سیاسی یا اقتصادی مقاصد نہیں۔ یہ وہ پیغام ہے جس کو ان لوگوں کے ایمان باشد و تعلیمات اسلامی نے پیدا کیا۔ اور جلا اور طاقت دی ہے۔ اور اس مقام کا سرچشمہ اور اس کا محرک و داعی ان کا خدا سے (جو رب العالمین ہے) اور خدا کے اس آخری رسول صلی اللہ علیہ وسلم سے جو رحمتہ للعالمین بنا کر بھیجے گئے تھے رالطہ اگر ہم کام کریں گے تو صرف یہی نہیں کہ ہم اس ملک میں عزت سے رہ سکیں گے بلکہ اس ملک کی قیادت ہم کو تلاش کرے گی۔ حضرت یوسف علیہ السلام جیل گئے اور ایک ایسے الزام میں گئے جس کے بعد ایسے "سیران" کا کوئی مستقبل نہیں ہوتا اور وہ آدمی منہ دکھانے کے قابل نہیں رہتا۔ لیکن انہوں نے اپنے کردار سے، اپنی عملی صلاحیت سے، اپنی معجزانہ ایمانی طاقت سے۔ اپنی انسان دوستی سے جیل کے اندر رہ کر بھی یہ ثابت کر دیا کہ وہ مصر میں تنہا آدمی ہیں جن کے پاس ایمان ہے جن کے پاس کردار کا جوہر ہے جن کے پاس عملی صلاحیت ہے۔ انکے پاس دوستی کا جذبہ اور امانت و دیانت ہے بالآخر بادشاہ مصر ان کو جیل سے بلواتا ہے لیکن وہ خود اری کے ساتھ کہتے ہیں :-

اِنْ جِئْنَا اِلٰی رَبِّكَ فَسْئَلُهُ مَا بَالُ النَّسْوَةِ الَّتِي قَطَعْنَا

أَيُّدِيَهُمْ إِنَّ رَبِّي بِكَيْدِهِمْ عَلِيمٌ ۝

(ترجمہ) اپنے آقا کے پاس جاؤ اور ان سے پوچھو کہ ان عورتوں کا کیا معاملہ ہے جنہوں نے اپنے ہاتھ کاٹ لئے تھے۔ بے شک میرا پروردگار ان کے مکر سے خوب واقف ہے۔

بادشاہ نے پھر تحقیق کی اور مدعیہ نے کہہ دیا

مَا عَلِمْنَا سَا عِلْمَهُ مِنْ سُوءِ

عاشا شد۔ ہمیں اس میں کوئی برائی معلوم نہیں ہوئی۔

اس کی کوئی خطانہ تھی۔ یہ سب میرا پھیلایا ہوا جال اور میری بنائی ہوئی سازش تھی۔

جب وہ جیل سے نکلے تو بادشاہ نے پیش کش کی آپ کوئی عہدہ قبول کیجئے۔

انہوں نے کہا:

اجْعَلْنِي عَلَىٰ اخْتِزَانِ الْأَرْضِ جِائِي خَفِيفٌ عَلَيَّ ۝

(ترجمہ) مجھے اس ملک کے خزانوں پر مقرر کر دیجئے کیونکہ میں حفاظت

مجھی کر سکتا ہوں اور اس کام سے واقف ہوں۔

قرآنی کوئی تاریخ کی کتاب نہیں جو حالات کی تفصیل بیان کرے۔

لیکن اس قصہ کے سیاق میں ہمیں یہ بات مضمحل معلوم ہوتی ہے کہ حضرت

یوسف علیہ السلام جنہوں نے سات سال مصر میں گزارے تھے، سمجھ

گئے کہ اس ملک اور انتظامیہ کا سب سے زیادہ کمزور شعبہ مالیات اور

غذا کا شعبہ ہے اور یہ وہ شعبہ ہے جو عوام سے زیادہ سے زیادہ ربط رکھتا ہے جس کے ذریعہ ہر جگہ عوام تک پہنچا جاسکتا ہے اور ان کی بے لوث خدمت کر کے ان کو ممنون و متانتز اور ان کو صحیح عقائد اور واضح حقائق پر غور کرنے پر آمادہ کیا جاسکتا ہے، چنانچہ انہوں نے کہا۔

اجْعَلْنِي عَلَى خِزَانِ الْأَرْضِ إِنِّي حَفِيظٌ عَلَيْكُمْ ۝

حضرات! ساری سیاسی پارٹیوں کی موجودگی میں، کالجوں اور یونیورسٹیوں کی موجودگی میں اور تعلیم کا معیار جو اس وقت ہے اور اس کے جو وسائل اس ملک کو مہیا ہیں۔ ان سب کے باوجود صالح قیادت، عادل قیادت، خداترس قیادت اور انسان دوست قیادت کا منصب خالی ہے آپ اپنی حیثیت پہنچائیں، اپنا منصب جانیں اور ملک میں خدمت، ملک میں صالح انقلاب لانے اور ملک کو صحیح رخ پر لگانے اور چلانے کی اپنی صلاحیت کو پہنچائیں اور اس سے کام لیں۔

ہم ملک و ملت دونوں زندہ حقیقتوں میں سے کسی حقیقت سے آنکھیں نہیں بند کرنی چاہئیں۔ البتہ ہماری داعیہ حیثیت، ہماری بے لوث اور خدا اندیش فطرت اور ہمارا وہ فرض منصبی جس کی بناء پر ہم کو "خیر امت" کا لقب ملا۔ اس پر غالب رہنا چاہیے۔ اس سو دو زریال کی دنیا میں اس قمارخانہ سیاست میں ہماری اصول پسندی ہمارا اخلاقی کردار اور ہمارا ایمانی شعار سب پر غالب رہنا چاہیے۔ ہمیں ان سیاسی پارٹیوں کی پست سطح پر کبھی نہیں آنا چاہیے۔ جو دوسروں کی تحریب میں اپنی تعمیر اور

دوسرے کی بربادی میں اپنی ترقی کا خواب دیکھتی ہیں۔ اور جن کا منہ تھامے  
 نظر حکومت کی کرسی کے سوا کچھ نہیں۔ ہمیں اس ملک کے بارہ میں بھی  
 اور اس ملت کے بارہ میں بھی اپنا ذہن بنوی و آسمانی تعلیمات کی اساس پر  
 پر تعمیر کرنا چاہیے۔

حضرات! اس کے ساتھ ساتھ ہمارا فرض ہے کہ مسلمانوں میں دینی  
 شعور پیدا کریں۔ آپ کی ذمہ داری ہے کہ مسلمانوں میں دینی شعور پیدا  
 کریں۔ ہماری آئندہ نسلیں ارتداد کے خطرہ میں مبتلا ہیں۔ تہذیبی اور ذہنی  
 ارتداد تو بالکل کھلی سی بات ہے۔ لیکن اعتقادی ارتداد کا خطرہ بھی سر پر آگیا  
 ہے۔ آپ کی ذمہ داری ہے کہ آپ تصبیات میں، گاوؤں میں، شہروں میں  
 محلوں میں، گھروں میں اور برادریوں میں، بچوں کو دینی تعلیم دینے کا احساس  
 پیدا کریں۔ مدارس اور مساجد قائم کریں اور ان کا جمال بچادیں۔ میں  
 اس موقع پر اپنی ایک گذشتہ تقریر کا اقتباس پیش کروں گا جو میں نے  
 کچھ عرصہ پہلے دینی کونسل کے پلیٹ فارم پر کی تھی :-

” اگر مجھ سے کوئی پوچھے کہ ملت کے لئے صرف ایک  
 پوسٹر بنانا ہے اور صرف ایک جملہ کی گنجائش ہے اور اس کے  
 علاوہ کچھ نہیں تو میں کہوں گا۔

” مَا تَعْبُدُونَ مِنْ بَعْدِي ”

لکھ دو۔ پوسٹر کے نیچے لکھو کہ ہر مسلمان اپنی اولاد سے دنیا  
 سے جانے سے پہلے سوال کر لے اور جب تک دنیا میں ہے

اپنا جائزہ لے، محاسبہ کرے کہ اس کے نزدیک اس کی اہمیت ہے یا نہیں؟ وہ اپنے بچوں کے اپنی آئندہ نسل کے لئے یہ اطمینان کرنا ضروری سمجھتا ہے یا نہیں کہ ”مَا تَعْبُدُونَ مِنْ بَعْدِي“ اور میرے بعد تم کس کی عبادت کرو گے؟ میں آپ سے کہتا ہوں کہ ہم اور آپ سب اپنے اپنے دلوں کو ٹٹولیں اور یہ دیکھیں کہ واقعی اس سوال کی ہمارے یہاں اہمیت ہے یا نہیں؟ اور یہ سوال افراد کے پیمانہ پر، خاندان کے پیمانہ پر، برادری کے پیمانہ پر۔ اور آخر میں کہتا ہوں کہ ملت کے پیمانہ پر اور ملت ہندیہ اسلامیہ کے پیمانہ پر ہمارے دلوں میں نقش ہے یا نہیں؟ ہماری آئندہ نسل ہمارے بعد کس راستہ پر چلے گی۔ وہ کس گروہ و ملت کی پیروی ہوگی۔ کس کی پرستش کرے گی، کن عقائد کو مانے گی۔ یہ خدائے واحد کی پرستار ہوگی یا سینکڑوں، ہزاروں، لاکھوں، کروڑوں خداؤں اور دیوتاؤں کی، یہ اس وسیع کائنات میں اپنی محدود زندگی میں کس کے دستِ قدرت کا کام کرتا ہوا دیکھے گی اور مانے گی؟

اسی کے ساتھ ساتھ مسلمانوں میں اپنے ملی تشخص کو برقرار رکھنے کی جدوجہد شروع ہو گئی ہے اس کو جاری رکھیں ہم کو کسی ملک میں دریا کی پھلیوں کی طرح (جن کی کوشناخت نہیں ہوتی) زندگی گزارنے کی اجازت نہیں۔ شاہ بانو کیس میں سپریم کورٹ کے فیصلے نے پوری ملت کو جھنجھوڑ کر رکھ دیا۔ اور اس کے نتیجے میں آل انڈیا مسلم پرسنل لا بورڈ

نے جو پہلے سے قائم تھا۔ اس کو اپنا موضوع بنایا۔ پھر کیساں سول کو ڈکامسٹڈ ہے۔ ان سب مسئلوں کو سمجھنے کی کوشش کریں۔ یہاں بھی میں اپنی گذشتہ تقریر کا کچھ حصہ پیش کروں گا۔ جو آل انڈیا مسلم پرسنل لا بورڈ کے اجلاس ممبئی منعقدہ ۱۵، ۱۶، ۱۷ دسمبر ۱۹۸۶ء میں کی گئی، میں نے کہا تھا ہے۔

”مسلمان اگر مسلم پرسنل لا دشرعی عائلی قوانین میں تبدیلی قبول کر لیں گے تو آدھے مسلمان رہ جائیں گے۔ اس کے بعد نظر ہے کہ آدھے مسلمان بھی نہ رہیں۔ فلسفہ اخلاق، فلسفہ نفسیات اور فلسفہ مذاہب کا مطالعہ کرنے والے جانتے ہیں کہ مذہب کو اپنے مخصوص نظام معاشرت و تہذیب سے الگ نہیں کیا جا سکتا۔ دونوں کا فطری تعلق اور رابطہ ہے کہ معاشرت مذہب کے بغیر صحیح نہیں رہ سکتی۔ اور مذہب معاشرت کے بغیر موثر و محفوظ نہیں رہ سکتا۔ اس کا نتیجہ یہ ہو گا کہ آپ مسجد میں مسلمان ہیں (اور مسجد میں کتنی دیر مسلمان رہتا ہے اپنے سارے شوق عبادت کے باوجود اور گھر میں مسلمان نہیں۔ اپنے معاملات میں مسلمان نہیں۔ اپنے عائلی و خاندانی روابط تعلقات میں مسلمان نہیں۔ اس لئے ہم اس کی بالکل اجازت نہیں دے سکتے کہ چارے اور کوئی دوسرے نظام معاشرت تمدن اور عائلی قانون مستط کیا جائے۔ ہم اس کو دعوتِ ارتداد سمجھتے ہیں اور ہم اس کا اس طرح مقابلہ کریں گے، جیسے دعوتِ ارتداد کا مقابلہ کیا جانا

چاہیے اور یہ ہمارا شہری، جمہوری اور دینی حق ہے۔ اور ہندوستان کا دستور اور جمہوری ملک کا آئین اور مفاد نہ صرف اس کی اجازت دیتا ہے بلکہ اس کی ہمت افزائی کرتا ہے کہ جمہوریت کی بعثت اپنے حقوق کے تحفظ اور اظہار خیال کی آزادی اور ہر فرقہ اور اقلیت کے سکون و اطمینان میں مضمر ہے۔

حضرات! میں نے چند سال ہوئے اندور میں میگور ہال میں بیما انٹرنیٹ پر تقریر کی۔ اس موقع پر R.S.S کے لوگ موجود تھے۔ اگلے دن ایک وفد میری قیام گاہ پر آیا۔ مجھے معلوم ہوا کہ اس میں R.S.S کے لیڈر اور اس کے ذمہ دار ہیں اور مجھ سے باتیں کرنا چاہتے ہیں۔ انہوں نے مجھ سے کہا کہ کل آپ کی تقریر سن کر ہم اس نتیجے پر پہنچے کہ آپ کو اس ملک کی ہم سے زیادہ فکر ہے۔ میں نے اپنے تاثر اور شہادت کو اپنے اور پوری ملت کے لئے قابل شکر سند سمجھتا ہوں۔ ضرورت ہے کہ آپ کی ہر بات سے اس کا اظہار ہو اور یہاں کے شہری یہ سمجھیں کہ آپ کو اس ملک کی ان سے زیادہ فکر ہے۔ آپ کو دولت سے زیادہ ملک عزیز ہے۔ آپ کو یہ معاشرہ عزیز ہے یہ وہ جو ہم ہے جو مفقود ہوتا جا رہا ہے۔ اب یہ محسوس کیا جا رہا ہے کہ اعلیٰ سے اعلیٰ لوگوں میں بھی یہ بات نہیں رہی وہ بے تکلف اپنی دولت میں اضافہ کرنے لئے اس سطح پر آجاتے ہیں اور وہ کام کر لیتے ہیں جس سے ملک خطرہ میں پڑ جاتا ہے۔ معاشرہ بُری طرح زوال کا شکار ہوتا جا رہا ہے اور پوری پوری کمیونٹی بلکہ ملک کی اس غلیم آبادی میں اس صورت حال سے تحقیقی طور

پر مضطرب دہے جین ہونے والا اور اپنی کیونٹی، پارٹی، فرقہ اور جماعت کی  
 ملامت و تنقید یا مدح و تعریف سے بے پروا بے نیاز ہو کر تنقید و احتساب  
 کا فرض ادا کرنے والا اور خطرہ کا بگل بجانے والا دور دور نظر نہیں آتا۔

حضرات! آپ کے اس اجلاس میں بڑے بڑے علماء و فضلاء علوم  
 دینیہ، زعماء و قائدین، اہل قلم و مفکرین موجود ہیں۔ میں اپنی اس گزارش  
 کو اسلام کے عہد اول کے ایک سبقت انگیز اور سبق آموز واقعہ کو یاد دلانے  
 پر ختم کرتا ہوں۔ جو ہمارے لئے پورا پیام رکھتا ہے۔

جس وقت جزیرۃ العرب میں ارتداد کی آگ پھیل گئی تو یہ سب کی  
 ذمہ داری تھی۔ لیکن ذمہ داری کے احساس میں فرق ہوتا ہے۔ یہی فرق  
 آدمی کو بڑا اور زندہ جاوید بناتا ہے۔ ابو بکر رضی اللہ عنہ اس وقت خلیفہ  
 وقت تھے۔ انہوں نے کہا۔

اَيَنْقُصُ الدِّينَ وَاَنَا حَيٌّ

کیا میرے جیتے جی دین میں کوئی کسر بیونت ہو سکتی ہے؟ کوئی قطع بڑے  
 ہو سکتی ہے؟ حیف ہے میری زندگی پر اگر میرے سامنے شریعت اسلامی  
 میں ترمیم ہونے لگے اور اس کے فرائض و احکام میں انتخاب کیا جانے لگے  
 نماز تو ٹھیک، روزہ بھی ٹھیک، لیکن زکوٰۃ نہیں۔ یا زکوٰۃ بھی ٹھیک،  
 روزہ نہیں، میں زندہ ہوں اور میرے سامنے یہ تحریف ہو، ہو ہی نہیں سکتا۔  
 بس یہ حقیقت تھی جو اہل کراں کی زبان پر آئی اور یہ لفظ ان کی زبان  
 سے نکلے۔ اور اس نے زمانہ کی کلانی موڑ دی اور تاریخ کا دھارا بدل دیا